



IL-KUMMISSJONI EWROPEA

Brussell, 30.5.2012
COM(2012) 317 final

Rakkomandazzjoni ghal

RAKKOMANDAZZJONI TAL-KUNSILL

dwar il-programm nazzjonali ta' riforma tal-Ungerija għall-2012

**u li taghti opinjoni tal-Kunsill dwar il-programm ta' konverġenza tal-Ungerija għal bejn
l-2012 u l-2015**

{SWD(2012) 317 final}

Rakkomandazzjoni għal

RAKKOMANDAZZJONI TAL-KUNSILL

dwar il-programm nazzjonali ta' riforma tal-Ungerija għall-2012

u li tagħti opinjoni tal-Kunsill dwar il-programm ta' konverġenza tal-Ungerija għal bejn l-2012 u l-2015

IL-KUNSILL TAL-UNJONI EWROPEA,

Wara li kkunsidra t-Trattat dwar il-Funzjonament tal-Unjoni Ewropea, u b'mod partikolari l-Artikoli¹ 121(2) u 148(4) tiegħu,

Wara li kkunsidra r-Regolament tal-Kunsill (KE) Nru 1466/97 tas-7 ta' Lulju 1997 dwar it-tishih tas-sorveljanza ta' pożizzjonijiet ta' baġit u s-sorveljanza u l-koordinazzjoni ta' politika ekonomika¹, u partikolarment l-Artikolu 5(2) tiegħu,

Wara li kkunsidra r-Regolament (UE) Nru 1176/2011 tal-Parlament Ewropew u tal-Kunsill tas-16 ta' Novembru 2011 dwar il-prevenzjoni u l-korrezzjoni tal-iżbilanċi makroekonomiċi², u b'mod partikolari l-Artikolu 6(1) tiegħu,

Wara li kkunsidra r-rakkomandazzjoni tal-Kummissjoni Ewropea³,

Wara li kkunsidra r-risoluzzjonijiet tal-Parlament Ewropew,⁴

Wara li kkunsidra l-konkluzjonijiet tal-Kunsill Ewropew,

Wara li kkunsidra l-opinjoni tal-Kumitat għall-Impjiegi,

Wara li kkonsulta l-Kumitat Ekonomiku u Finanzjarju,

Billi:

- (1) Fis-26 ta' Marzu 2010, il-Kunsill Ewropew qabel mal-proposta tal-Kummissjoni Ewropea li tvara strateġija ġdida għall-impjiegi u t-tkabbir, Ewropa 2020, imsejsa fuq koordinazzjoni msaħħa tal-politiki ekonomiċi, li tiffoka fuq l-oqsma ewlenin fejn jehtieg azzjoni biex tinghata spinta lill-potenzjal tal-Ewropa għat-tkabbir sostenibbli u l-kompetittività.

¹ ĠU L 209, 02.08.1997, p. 1

² ĠU L 306, 23.11.2011, p. 25

³ COM(2012)317 finali

⁴ P7_TA(2012)0048 u P7_TA(2012)0047

- (2) Fit-13 ta' Lulju 2010, il-Kunsill adotta rakkomandazzjoni dwar il-linji gwida ġenerali għall-politiki ekonomiċi tal-Istati Membri u l-Unjoni (mill-2010 sal-2014) u fil-21 ta' Ottubru 2010 adotta deċiżjoni dwar il-linji gwida għall-politiki dwar l-impjiegi tal-Istati Membri⁵, li flimkien jagħmlu l-"linji gwida integrati". L-Istati Membri ġew mistiedna jqisu l-linji gwida integrati fil-linji ta' politika nazzjonali ekonomiċi u dawk dwar l-impjiegi.
- (3) Fit-12 ta' Lulju 2011, il-Kunsill adotta rakkomandazzjoni dwar il-programm nazzjonali ta' riforma għall-2011 u ta l-opinjoni tiegħu dwar il-programm ta' konverġenza aġġornat tal-Ungerija għal bejn l-2011 u l-2014.
- (4) Fit-23 ta' Novembru 2011, il-Kummissjoni adottat l-ewwel Stharriġ Annwali dwar it-Tkabbir, li kien il-bidu tat-tieni semestru Ewropew ta' koordinazzjoni integrata u ex ante tal-politiki, li huwa msejjes fuq l-istrategija Ewropa 2020. Fl-14 ta' Frar 2012, abbażi tar-Regolament (UE) 1176/2011, il-Kummissjoni adottat ir-Rapport dwar il-Mekkaniżmu ta' Twissija⁶, fejn identifika l-Ungerija bħala wiehed mill-Istati Membri li fil-konfront tagħhom kienet ser issir analiżi fil-fond.
- (5) Fit-2 ta' Marzu 2012, il-Kunsill Ewropew approva l-prijoritajiet għall-iżgurar tal-istabbiltà finanzjarja, il-konsolidazzjoni fiskali u l-azzjoni li trawwem it-tkabbir. Huwa enfasizza l-hteġġa li ssir konsolidazzjoni fiskali differenzjata u li tkun favorevoli għat-tkabbir, biex jitreġġgħu lura l-kundizzjonali normali ta' self lill-ekonomija, għall-promozzjoni tat-tkabbir u l-kompetittività, għall-indirizzar tal-qgħad u l-konsegwenzi soċjali tal-kriżi, u għall-immodernizzar tal-amministrazzjoni pubblika.
- (6) Fid-29 ta' Frar tal-2012, il-Parlament Ewropew u l-Ungerija skambjaw fehmiet f'konformità mal-Artikolu 2a tar-Regolament tal-Kunsill (KE) Nru 1466/97 tas-7 Lulju 1997 dwar it-tishih tas-sorveljanza ta' pożizzjonijiet ta' baġit u s-sorveljanza u l-koordinazzjoni ta' politika ekonomika.
- (7) Fit-2 ta' Marzu 2012, il-Kunsill Ewropew stieden lill-Istati Membri parteċipanti fil-Patt Euro Plus biex jipprezentaw l-impenji tagħhom fil-hin biex jiġu inkluzi fil-programmi ta' stabbiltà jew konverġenza tagħhom u fil-programmi nazzjonali ta' riforma tagħhom.
- (8) Fit-23 ta' April 2012, l-Ungerija ressqet il-programm ta' konverġenza tagħha li jkopri l-perjodu bejn l-2012 u l-2015 u l-programm nazzjonali ta' riforma tagħha għall-2012. Sabiex jitqiesu l-konnessjonijiet bejniethom, iż-żewġ programmi ġew ivvalutati fl-istess waqt. Il-Kummissjoni vvalutat ukoll jekk l-Ungerija hijiex milquta minn żbilanċi makroekonomiċi. Dan sar permezz ta' analiżi fid-dettall f'konformità mal-Artikolu 5 tar-Regolament (UE) Nru 1176/2011. Il-Kummissjoni kkonkludiet l-analiżi fid-dettall⁷ tagħha li l-Ungerija qiegħda tesperjenza Żbilanċi esterni u interni, għalkemm dawn mhumiex ta' natura eċċessiva.
- (9) Abbażi tal-valutazzjoni tal-Programm ta' Konverġenza tal-2012 skont ir-Regolament tal-Kunsill (KE) Nru 1466/97, il-Kunsill jahseb li x-xenarju makroekonomiku

⁵ Id-Deciżjoni tal-Kunsill 2012/238/UE tas-26 ta' April 2012

⁶ COM(2012)68 finali

⁷ SWD(2012)157 finali

sottostanti għall-projezzjonijiet baġitarji fil-programm huwa wiehed ottimist. Il-projezzjonijiet ta' tkabbir tal-awtoritajiet Ungerizi għall-2012 u l-2013 huma madwar nofs punt perċentwali oghla meta mqabbla mal-previżjonijiet tal-Kummissjoni tar-rebbiegħa tal-2012 minhabba s-suppożizzjonijiet uffiċjali aktar ottimisti fir-rigward tad-domanda domestika, partikolarment fl-2013. L-għan tal-istrategija baġitarja spjegata fil-programm huwa l-iżgurar tal-korrezzjoni sostenibbli tad-defiċit eċċessiv sal-iskadenza tal-2012 li giet stabbilita mill-Kunsill. Il-miri uffiċjali tad-defiċit u l-isforzi fiskali ppjanati huma konformi mar-rakkomandazzjoni tal-Kunsill ta' Marzu tal-2012 skont l-Artikolu 126(7). Il-programm jikkonferma l-oġettiv baġitarju preċedenti ta' nofs it-terminu (OTM) ta' 1.5% tal-PDG, li qiegħda tippjana li tilhqu sal-2013. L-OTM jirrefletti b'mod xieraq ir-rekwiżiti tal-Patt ta' Stabbiltà u Tkabbir. Fuq il-bażi tal-bilanċ baġitarju strutturali⁸ (rikalkulat), jidher li fl-2013 il-progress fl-ilhuq tal-OTM mhux ser ikun adegwat meta mqabbel mal-previżjoni tal-Kummissjoni tar-rebbiegħa tal-2012, li tqis r-riskji fl-implimentazzjoni relatati ma' miżuri magħżula b'rabta mal-iffrankar u ma' xenarju makroekonomiku anqas pożittiv. Ir-rata ta' tkabbir tal-infiq tal-gvern, b'kunsiderazzjoni ta' miżuri ta' dhul diskrezzjonarju, hija konformi mal-punt ta' riferiment tan-nefqa tal-Patt ta' Stabbiltà u Tkabbir fl-2013, iżda mhux fl-2014 u l-2015. Skont il-pjani tal-gvern, fl-2015 id-dejn pubbliku ser jitnaqqas b'mod kontinwu matul il-perjodu tal-programm għal anqas minn 73% tal-PDG, iżda ser jibqa' oghla minn 60% tal-valur referenzjarju tal-PDG. B'rabta mal-punt ta' riferiment tat-tnaqqis tad-dejn, bejn l-2013 u l-2014 l-Ungerija ser tkun f'perjodu tranżitorju u l-programm ikun jiżgura biżżejjed progress fl-ilhuq tal-punt ta' riferiment. Skont il-programm, il-punt ta' riferiment tat-tnaqqis tad-dejn jintlahaq fi tmiem il-perjodu tranżitorju, fl-2015, u għaldaqstant għandu jgħin fit-tnaqqis tad-dejn estern u intern miġmugh.

- (10) Ġew adottati regolamenti godda għall-implimentazzjoni tal-qafas kostituzzjonali tal-governanza fiskali, iżda whud mill-fatturi tiegħu għadhom dgħajfa. L-ippjanar baġitarju fuq perjodu medju huwa biss wiehed indikattiv, ir-rizorsi tal-Kunsill Fiskali mhumieq proporzjonati mas-setgħa qawwija ta' veto li għadu kemm ingħata, u d-disponibbiltà ta' informazzjoni baġitarji għadha insuffiċjenti. It-tishih tad-dimensjoni ta' ppjanar baġitarju fuq perjodu medju u t-twessigh tal-mandat analitiku tal-Kunsill Fiskali jgħinu biex jiżguraw li l-qafas kostituzzjonali ġdid dwar il-governanza fiskali jkun jista' jwettaq ir-rwol tiegħu.
- (11) It-twegibiet ta' politika għall-indirizzar tar-riforma tat-taxxa fuq il-haddiema b'pagi baxxi (zieda fil-paga minima, skema ta' sussidju tal-paga) ma hallew l-ebda effett fuq l-impjiegi, filwaqt li l-miżuri li jinkoraġġixxu l-partecipazzjoni tan-nisa fis-suq tax-xogħol huma pass ċkejken fid-direzzjoni t-tajba. Jekk it-tassazzjoni tax-xogħol issir wahda aktar favorevoli għall-impjiegi u jekk jittiehdu miżuri aktar b'saħħithom favur il-partecipazzjoni tan-nisa fis-suq tax-xogħol, partikolarment permezz ta' faċilitajiet għall-indukrar tat-tfal u faċilitajiet ta' edukazzjoni preprimarja, tkun qed tingħata għajna biex tittejjeb ir-rata tal-impjiegi.
- (12) Is-servizz tal-impjiegi pubbliċi ġie riorganizzat u dan irriżulta fi tnaqqis ġenerali fin-numru ta' haddiema. Dan il-fatt imur kontra dak li kien ġie rakkomandat fl-2011. Fil-

⁸

Bilanċ nett ta' miżuri ta' darba u temporanji aġġustat fuq bażi ċiklika, rikalkulat mis-servizzi tal-Kummissjoni abbażi tal-informazzjoni mogħtija mill-programm, permezz ta' metodologija miftiehma bejn kulhadd.

qasam tal-politiki attivi tas-suq tax-xogħol, ċerti miżuri bil-ghan li jipprovdu servizzi mfassla speċifikament għal gruppi żvantaġġjati, pereżempju, fi hdan il-programm tal-FSE, jidhru li huma kredibbli u relevanti. Madanakollu, miżuri oħrajn mmirati għal gruppi żvantaġġjati (eż. xogħlijiet pubbliċi) x'aktarx li ma jhallu l-ebda effett fuq it-titjib tal-aċċess tal-partecipanti fis-suq tax-xogħol miftuħ. Għandhom jittiehdu passi serji u mingħajr dewmien għat-tishih tal-kapaċità tas-servizz pubbliku tal-impjiegi. Fl-istess waqt għandu jinżamm l-aħjar bilanċ bejn xogħlijiet pubbliċi u politiki attivi oħrajn marbuta mas-suq tax-xogħol, sabiex jiġi megħjun il-funzjonament tas-suq tax-xogħol u tiżdied ir-rata ta' partecipazzjoni. Iż-żieda fil-potenzjal tat-tkabbir permezz ta' riformi strutturali fis-suq tax-xogħol tkun importanti wkoll għal tnaqqis sostnut tal-vulnerabbiltajiet li joħorġu mill-istokk kbir ta' dejn estern u intern. Barra minn hekk, l-istrategija nazzjonali ta' integrazzjoni tar-Roma ma gietx inkluża f'politiki oħrajn.

- (13) Fil-parti l-kbira tagħhom, il-miżuri għat-titjib tal-ambjent kummerċjali mixjin fid-direzzjoni t-tajba, iżda għadu jista' jsir progress sinifikanti. L-isforzi għat-titjib tal-aċċess għall-finanzjament mhux bankarju wkoll mixjin fid-direzzjoni t-tajba, iżda għadha ma saritx valutazzjoni komprensiva tal-politiki tal-SME. L-Ungerija tikklassifika fil-baxx hafna fir-rigward ta' bosta indikaturi li jkejlu t-trasparenza u l-kwalità tal-amministrazzjoni pubblika. Progress f'dawn l-oqsma jgħin biex tittejjeb l-istabbiltà tal-ambjent istituzzjonali u ta' politika. Min-naħa tiegħu, dan jista' jtejjeb il-kundizzjonijiet għal investiment dirett barrani u jgħin fit-tnaqqis tal-iżbilanċi sinifikanti fil-pożizzjoni tal-investiment internazzjonali nett: b'mod partikolari, fl-2009 u fl-2010 l-proporzjon ta' profitti riinvestiti naqas b'mod drammatiku parzjalment minhabba l-kriżi iżda wkoll minhabba għadd ta' bidliet kontroversjali u imprevedibbli fl-ambjent fiskali u tal-politika u fis-sistema legali u istituzzjonali. Ix-xejra reċenti fil-finanzjament pubbliku tar-riċerka u l-innovazzjoni (minn nofs l-2010) mhijiex konformi mal-prijorità tal-Isthariġ Annwali dwar it-Tkabbir tal-2012 rigward konsolidazzjoni fiskali favorevoli għat-tkabbir.
- (14) Il-gvern Ungeriz wettaq riforma tal-edukazzjoni għolja li introduċiet tibdil fil-istruttura u l-finanzjament tal-edukazzjoni għolja. Barra minn hekk, hemm ir-riskju li ċerti elementi tal-legiżlazzjoni ġdida dwar l-edukazzjoni fl-iskejjel iwasslu għal żieda fl-għadd ta' persuni li joħorġu mis-sistema edukattiva kmieni u fis-segregazzjoni tas-sistema tal-iskejjel Ungeriza. Il-kwistjoni, li hija tant importanti wkoll, tat-tagħlim tul il-hajja mhijiex indirizzata biżżejjed. It-titjib tal-edukazzjoni fil-livelli kollha ser tkun importanti biex tiżdied il-kompetittività tal-forza tax-xogħol tal-Ungerija.
- (15) In-nuqqas ta' progress fir-ristrutturar tat-trasport pubbliku kien raġuni importanti għaliex f'dawn l-aħhar snin ma ntlahqux il-miri baġitarji. Il-parti l-kbira tal-kumpaniji ferrovjarji u tat-trasport pubbliku laħqu l-limiti tal-utilità tagħhom. Żieda fil-kapaċità transfruntiera tan-network tal-elettriku tista' tiffacilita żieda potenzjali fil-kummerċ mal-pajjiżi ġirien. Ir-regolatur nazzjonali tal-enerġija ma għandux is-setgħa li jorganizza l-istrutturi tiegħu b'mod awtonomu u jonqsu l-kompetenza esklużiva li jistabbilixxi tariffi tan-network fosthom ir-rata ta' redditu li l-operaturi tan-network jithallew jagħmlu. Il-prezzijiet regolati għandhom japplikaw biss għal konsumaturi vulnerabbli.
- (16) Fil-kuntest tas-Semestru Ewropew, il-Kummissjoni wettqet analiżi komprensiva tal-politika ekonomika tal-Ungerija. Hija vvalutat li l-programm ta' konverġenza u l-programm nazzjonali ta' riforma, u pprezentat analiżi fid-dettall. Hija mhux biss qieset ir-rilevanza tagħhom għall-politika fiskali u soċjoekonomika sostenibbli fl-Ungerija,

izda wkoll il-konformità tagħhom mar-regoli u l-gwida tal-UE, fid-dawl tal-htieġa tat-tishih tal-governanza ekonomika kumplessiva tal-Unjoni Ewropea billi jiġi pprovdut kontribut fil-livell tal-UE għad-deċiżjonijiet nazzjonali tal-gejjieni. Ir-rakkomandazzjoni tagħha skont is-Semestru Ewropew huma riflessi fir-rakkomandazzjonijiet (1) sa (7) aktar 'l isfel.

- (17) Fid-dawl ta' din il-valutazzjoni, il-Kunsill eżamina l-programm ta' konverġenza tal-Ungerija, u l-opinjoni⁹ tiegħu hija riflessa b'mod partikolari fir-rakkomandazzjoni (1) ta' hawn taht.
- (18) Fid-dawl tar-risultati tal-analiżi fid-dettall tal-Kummissjoni u ta' din il-valutazzjoni, il-Kunsill eżamina l-programm ta' riforma nazzjonali tal-2012 u l-programm ta' konverġenza tal-Ungerija. Ir-rakkomandazzjonijiet tagħha skont l-Artikolu 6 tar-Regolament (UE) Nru 1176/2011 huma riflessi b'mod partikolari fir-rakkomandazzjonijiet (1), (3), (4) u (5) aktar 'l isfel;

⁹ Fl-Artikolu 9(2) tar-Regolament tal-Kunsill (KE) Nru 1466/97.

B'DAN JIRRAKKOMANDA li l-Ungerija għandha tiehu azzjoni fil-perjodu 2012-2013 biex:

1. Issib soluzzjoni dejjiema għall-baġit eċċessiv sal-2012 billi timplimenta l-baġit tal-2012 u tnaqqas id-dipendenza fuq miżuri ta' darba. Minn hemm 'il quddiem, hija għandha tispeċifika l-miżuri strutturali kollha meħtieġa biex issib soluzzjoni dejjiema għad-defiċit eċċessiv u biex tikseb progress suffiċjenti fl-ilhuq ta' objettivi baġitarji ta' terminu medju (OTM), fosthom l-issodisfar tal-punt ta' riferiment tan-nefqa, u tiżgura li jsir biżżejjed progress b'rabta mal-konformità mal-punt ta' riferiment tat-tnaqqis tad-dejn. Sabiex ittaffi l-izbilanċi makroekonomiċi miġmugħa, hija għandha tnaqqas il-proporzjon tad-dejn pubbliku.
2. Tirrevedi l-ligi kardinali dwar l-istabbiltà ekonomika billi tpoġġi r-regoli numeriċi l-godda f'qafas baġitarju fuq perjodu medju vinkolanti. Tissokta bit-tweessigh tal-mandat analitiku tal-Kunsill Fiskali, bil-ghan li żżid it-trasparenza tal-finanzi pubbliċi.
3. Tiehu miżuri biex it-tassazzjoni tax-xogħol issir aktar favorevoli għall-impjiegi billi ttaffi l-impatt tat-tibdil fit-taxxa li saru fl-2011 u fl-2012 għall-haddiema b'paga baxxa b'mod sostenibbli u newtrali fuq il-baġit, pereżempju billi titfa' parti mill-piż fiskali fuq taxxi fuq l-enerġija u taxxi rikorrenti fuq il-proprietà. Issaħħaħ il-miżuri biex tinkoraġġixxi l-partecipazzjoni tan-nisa fis-suq tax-xogħol. Partikolarment billi tespandi l-faċilitajiet ta' induktrar tat-tfal u dawk ta' edukazzjoni preprimarja.
4. Issaħħaħ il-kapaċità tas-Servizz Pubbliku tal-Impjiegi biex iżżid il-kwalità u l-effikaċja tat-taħriġ, l-assistenza għat-tfittxija għax-xogħol u s-servizzi individwalizzati, b'mod partikolari fir-rigward ta' gruppi żvantaġġati. Issaħħaħ l-element ta' attivazzjoni fl-iskema tax-xogħol pubbliku permezz ta' taħriġ effettiv u assistenza fit-tfittxija għax-xogħol. Timplimenta l-Istrateġija Nazzjonali tal-Integrazzjoni tar-Roma, filwaqt li tinkludiha f'politiki oħrajn.
5. Timplimenta miżuri previsti li jnaqqsu l-piż amministrattiv. Tiżgura li l-akkwist pubbliku u l-proċess leġiżlattiv jappoġġjaw il-kompetizzjoni fis-suq u jiżguraw ambjent regolatorju stabbli u favorevoli għan-negozju għall-impriži finanzjarji u mhux finanzjarji, fosthom l-investituri barranija diretti. Tnaqqas il-kosti tal-konformità tat-taxxa u tistabbilixxi qafas stabbli, legali u bla ebda distorsjoni fir-rigward tat-tassazzjoni korporattiva. Tneħhi restrizzjonijiet mhux ġustifikati fuq it-twaqqif ta' stabbilimenti ta' bejgħ u xiri bl-imnut. Tipprovdi skemi speċifiċi u mmirati sew bħala appoġġ għal SMEs innovattivi fl-istrateġija l-gdida dwar l-innovazzjoni.
6. Thejji u timplimenta strateġija nazzjonali dwar it-tluq bikri mill-iskola billi tiżgura finanzjament adegwat. Tiżgura l-implimentazzjoni tar-riforma tal-edukazzjoni għolja ttejjeb l-aċċess għall-edukazzjoni min-naħa ta' gruppi żvantaġġati.

7. Tirriforma s-sistema tat-trasport pubbliku u tagħmilha aktar kosteffettiva. Iżżid il-kapaċitajiet transfruntieri tan-netwerk tal-elettriku, tiżgura l-indipendenza tar-regolatur tal-enerġija u gradwalment tneħhi l-prezzijiet tal-enerġija rregolati.

Magħmul fi Brussell,

Għall-Kunsill
Il-President